

విముక్తి

ఎం. ఎన్. రావు

అడవి రాజ్యం ఆదినేత పులిరాజుకు ముసలితనం వచ్చింది. పృతి సౌజిక్కి ఆరామరణాలు సహజం ఐన్ద్రో పులిరాజుకు కూడ సహజమే.

కాని,

రోజురోజుకూ బలం క్షీణిస్తూ, దృష్టిమందగించిపోతూ, కందరాల బిగువునడలి నరాలు పట్టుకప్పిపోతూ, ఒక్కొక్కటి చొప్పున పళ్లు, కోరలు ఊడిపోతూ, క్రమంగా తనకు ముసలితనం రావడం పులిరాజుకు అసహనంగానే తోచింది. అన్యాయంగా అధర్మంగా కూడ తోచింది.

ఏం తోచినా ఏం తోచకున్నా వాస్తవం వాస్తవమే. పులిరాజు కొన్నాళ్లలోనే వాస్తవాన్ని గ్రహించవలసి వచ్చింది. తాను ముసలిదయింది. తన ఆకలి మాత్రం ముసలికాలేదు. తన ఆశలు, కోరికలు ఏవీ ముసలివి కాలేదు. ముసలిదయన శరీరానికి ముసలివికాని ఆకర్షి, ఆకర్షి, కోరికర్షి సంకల్పప్రసరచే కత్తి క్షీణించింది. అడవి రాజ్యంలోని అన్ని జంతువులకూ తమతమ సహజగుణాల్లోపాటు పులిరాజు సహజగుణం కూడ తెలుసు. తమ రక్తం వేడి తమకు తెలిదుగాని, అవి తెలిసిన పులిరాజు పంజా దెబ్బ బలం, కోరలవాడి గాగా తెలుసు వాటికి. ఇన్ని తెలిసిన అడవి జంతువులు తమకు తాముగా తన నోటి ముందుకొచ్చి తిని త్రేస్తమని వేడుకుంటాయన్న భ్రమ పులిరాజుకు ఏమాత్రము లేదు. తాను కొద్ది నెలల్లోనో, కొన్ని సంవత్సరాల్లోనో చచ్చిపోతుంది. అది తప్పదు. ఈలోగా తాను స్వతహాగా వేటాడి ఆహారాన్ని సంపాదించుకోలేదు. త్వరగా, అతి త్వరగా ముసలితనం వచ్చేసింది— వచ్చేసింది.

మరి ఎలాగ? తాను బ్రతికే దెలాగ? తన రాజరికం నిలిచేదెలాగ?

అడవి రాజ్యాధిపతికి చావుతెలివిలో ఆమోఘమైన ఆసాధారణమైన ఉపాయం తోచింది.

5

5

5

‘మిత్రమా!’

దీద జాగ్రహ్మడు ఆశ్చర్యపోయేడు. ఈ అడవిలో అంత సౌమ్యంగా, స్నేహంగా తనను పిలుస్తున్న దెవ్వరు?

‘ద్విజోర్తమా. ఓ పుణ్యాత్మదా’

ఎక్కణ్ణించా పిలుపు : - వెర్రి బ్రాహ్మణు ముందుకు చూచాడు. వెనక్కు చూచాడు.

‘మిత్రమా ఆటు కాదు, యిటు’

పిలుపు వినిపించిన వైపు రెండడుగులు వేళాడు.

అక్కడ

భయమూ ఆశ్చర్యమూ ఉక్కిరి బిక్కిరి చేయగా బ్రాహ్మణికి ముచ్చెమటలు పోశాయి.

‘భయపడుతున్నావా మిత్రమా’

మెడలో రుద్రాక్షమాల. నుదుట విబూదిరేఖలు. కళ్లలో కారుణ్యం. కుడి చేతిలో తళతళమెరిసే వజ్రపుటుంగరం. చుట్టూ చిన్న బురదగుంట. బురదగుంటలో మోకాలిలోతున మహర్షిలా పులిరాజు.

బాధగా వేదాంతి నవ్వు నవ్వింది.

‘నన్నుచూసి నువ్వు భయపడడం సహజం. నేను పులిని, నువ్వు మనిషివి. పులి జన్మమెత్తి నేను పాపినయ్యాను. మనిషి జన్మమెత్తి ద్విజుడవై నువ్వు పుణ్యాత్మడ వయ్యావు. భగవంతుని లీలలు ఎంత విచిత్రమైనవి! కాని ఓ సత్పురుషా - పులిగా పుట్టటమే నా పాపమైతే ఆ పాపాన్ని కడిగేసుకోవడానికి నేను సిద్ధంగా వున్నాను.’

బాసడికి నోట మాట రాలేదు.

‘ఇంకా నమ్మకం కలగలేదా? చూడు యీ వుంగరం. అద్భుతమైన శక్తులు గలది. నేనుచేసిన సేవలను మెచ్చి సిద్ధుడొకడు యీ వుంగరాన్ని నా పాపపు జన్మకు పోయిశ్చిత్తంగా నాకిచ్చారు. ఆనాటి నుంచి జీవహింసను త్యజించి కందమూలాలు మాత్రమే భుజిస్తూ నియమనిష్ఠల్లో బ్రతుకును వెళ్లమారుస్తూ నీలాంటి మహానుభావుని కొరకు ఎదురు చూస్తున్నాను. ఈ వుంగరాన్ని నీకు సమర్పించుకొని నా కాపంలాంటి పాపం నుండి విముక్తమౌతాను.’

‘బె బె బె -’ అన్నాడు బొర్రెనాలేవి బక్క బ్రాహ్మణుడు.

‘నీ కష్టాలు నేనూహించగలను. ఇది కలియుగం. ఎక్కడచూసినా పాపం-పాపమే రాజ్యం చేస్తున్నది. ఉప్పునీడలు నశించాయి. కులమతాలు మంటగలిశాయి. వ్రజిల్లో భయభక్తులు ఏకోశానాలేవు. నాస్తికులు ఎక్కువై భగవంతుని నిరసననాన్ని

విముక్తి

పెకిలించివేయాలని చూస్తున్నారు. ఒక్కసారి జ్ఞానకంచేసుకో. గతకాలం మీ బ్రాహ్మణ వైభవ పాశ్రాభవాల ఎంత గొప్పగా వుండేవి; రాజ్యాలు రాజులు మీ చేతుల్లో. భక్తి రక్తి మీ చేతుల్లో. ధనధాన్యాలు. వజ్రవైడూర్యాలు. లక్ష్మీ నరస్వతులు మీ ఇళ్లలో. కాని ఇప్పుడేమింది? మీకేమి మిగిలింది?'

'ఈ వుంగరం తీసుకెళ్లు. రోజూ స్నానాదికాలు ముగించాక పూజించు. నీవు కోరుకున్నది ఇస్తుంది. డబ్బు ఇస్తుంది. ధాన్యం ఇస్తుంది. బంగళాలనిస్తుంది. వట్టు పరుపుల్ని పడుచు పిల్లల్ని - ఏది కావాలంటే అది యిస్తుంది. నీకందరూ విదేయు లాతారు. మిత్రులంతా నీ ఇంటిదుట్టూ కుక్కల్లా తిరుగుతారు. అంతా నీకు చేతులెత్తి మొక్కుతారు. నీ పూర్వప్రతిభ తిరిగి వస్తుంది.'

'నిజంగానా?' అన్నాడు బ్రాహ్మణుడు.

'నిజం మిత్రమా నిజం. నీకింకా నమ్మకం కలుగలేదా?'

'ఐతే-'

'సందేహ మెందుకు? ఇదిగో ఉంగరం తీసుకువెళ్లు. నన్ను కృతార్థునిచేయి.'

ఇంతటితో తన జన్మజన్మల దరిద్రం తీరుతుందనుకున్నాడు బ్రాహ్మణుడు. నిజం గానే తీరిందికూడ.

ఉంగరం అందుకోడానికి బురదలో దిగేడు. దిగి చేయి చాచాడు ఉంగరం క్రొక్కకు. పులిరాజు ఉంగరం ఇవ్వలేదు నరికడా గట్టిగా గర్జించి పంజాయెత్తి ఒక్క-దెబ్బతీసింది. ఆ ఒక్క-దెబ్బతో నవనాశులూ తెగిపోయి దిమ్మతిరిగిన బాగ్నాడు జరిగిన మోసం గ్రహించాడు. భయంతో ఆరుస్తూ బురదలోంచి పులిరాజు రెండో దెబ్బనించి పారిపో పర్యయత్నించాడు. కాని బురదలో కూరుకుపోయిన కాళ్లు వస్తేగా.

ఆప్పటికే అలస్యమయింది. అలా బురదలో కూరుకుపోయిన బాగ్నాడు చక్కా పులిరాజు కడుపులో తేలాడు.

'మిత్రమా!'

చిరుదోగ్గి అటువెళ్లాడు.

బురుగులో పులిరాజు. పులిరాజు చేతిలో వజ్రపుటుంగరం. అంతా మామూలే.

చిరుదోగ్గి భయపడ్డాడు మొదట. ఆకర్షణపోయాడు తర్వాత. ఆ తర్వాత పులిరాజు మాటల గారడీలో చిత్తైపోయాడు.

'నీకారకే ఎదురుచూస్తున్నాను మిత్రమా నీకారకే. నీకు రెండేళ్ల ఇంక్రిమెంటు రావాలికదూ. కాదూ, మూడేళ్లదా. ఆ మూడేళ్ల ఇంక్రిమెంటూ యిప్పిస్తుంది ఉంగరం. దీని ప్రభావంవల్ల ఆగిపోయిన ప్రమోషన్ వస్తుంది. నిన్ను చూస్తూనే మండిపడే ఆఫీసర్ ప్రసన్నుడౌతాడు. పాడిగేదెలాంటి నెక్సన్ దొరుకుతుంది. మూడేళ్లకింద నీ పెద్దబిడ్డను వదిలేసిన నీ ఆల్లుడు ఆమెను తిరిగి ఏలుకుంటాడు. ఎదిగి కూర్చున్న నీ మిగతా ఇద్దరు బిడ్డలకూ మంచి సంబంధాలు దొరుకుతాయి. బియ్యేపానై ఉద్యోగం దొరక్క ఎండ్రిన్ కాగి చచ్చిపోవాలనుకుంటున్న నీ కొడుక్కు మంచి ఉద్యోగం వస్తుంది. స్వంతిల్లు కట్టుకుంటావు. దానాలు చేస్తావు. నవ్వ గలుగుతావు. నవ్వింప గలుగుతావు— ఇవన్నీ ఇచ్చే యీ వుంగరాన్ని నీ కారకే దాచివుంచాను. తీసుకు వెళ్ల. నన్ను నా పాపం నుండి విముక్తి చేయి.'

'బ్రిడర్ :'

నిరాశా నిస్పృహల్లో కుంగిపోయి కాలకు ఆరిగిన చెప్పులుకూడ లేని నిరుద్యోగి 'వన్నెవరు పిలుస్తారూ యీ ఆడవిలో యింత స్నేహంగా?' అని ఆనుకుంటూ అటు వెళ్లి మృగరాజును చూసినవాడై, భయపడినవాడై, ఆశ్చర్యపోయినవాడై వుండగా— సానుభూతి ఎండివున్న గొంతుతో పులిరాజిలా అంది.

ఆ చంకనవున్న కాగితాలకట్ట ఏమిటి బ్రిడర్ ? సర్టిఫికెట్లూ, బియ్యే యూనివర్సిటీ ఫస్టుగా పాసయ్యావా. రెండేళ్ళమంచి కాలికి బట్టకట్టకుండా తిరుగుతున్నావా. ఎన్ని ఇంటర్వ్యూలకు ఆచెండయావు ? ఇరవై తొమ్మిదింటికా. ఒక్క ఉద్యోగమూ దొరకలేదా ఏమంటున్నావు— నీకు రెకమండేషన్ లేదా, లంచాలిచ్చే ప్రోమోషనూడ లేదా, అన్యాయమంటున్నావా. ఈ ప్రసంపమంతా మోసం దగా అంటున్నావా, ముసలి కలిదండ్రియా, ముందమోసిన ఆక్కా. వయసు చెల్లె నీపైన ఆధారపడివున్నారంటున్నావా. అప్పులుకూడ వున్నయ్యా. ఇల్లు వేలం వేస్తారా. ఎప్పుడు ? వచ్చే వదిహేనో తారీకున్నా. చచ్చిపోవాలనుకుంటున్నావా. బతికి సాధించేదేముందంటున్నావా. తప్పు బ్రిడర్ తప్పు. నిరాశకూడదు. ఎవరికెప్పుడే అదృష్టం కలిసి వస్తుందో చెప్పలేము. నిన్ను చూస్తుంటే ఈ ఉంగరం నీకే యివ్వాలనుంది. తీసుకెళ్లమన యోగుల మహర్షుల మహర్షుల నీకు తెలుసుకదా, విషాన్ని జీర్ణించుకుంటారు. నిప్పులమీద నడిచి నీటిమీద వరుంటారు. చిటికెడు విబూదితో కోరికలన్నీ తీర్చుతారు. ఆలాంటి సిద్ధుడు ఇచ్చిందే ఈవుంగరం. దీనివల్ల నీకు గొప్ప, అతిగొప్ప ఉద్యోగం దొరుకుతుంది. నీ కష్టాలన్నీ ఈదేరుతాయి. పైగా ఇతరుల కష్టాలకూడ తీర్చగల్గు

తావు. ఈ వుంగరాన్ని తీసుకువెళ్ళి నేనో మంచిపని చేశానన్న సంకృప్తినైనా నాకు మిగుల్చు ...

జీవితంమీద తిరిగి చిగురించిన మమకారం మెరుస్తోన్న కళ్ళతో ఉంగరం తీసుకోవడానికి వచ్చిన నిరుద్యోగిని తినేసి నిండినకడుపుతో సంకృప్తిగా తేన్పింది పులిరాజు.

* * *

'చెల్లెమ్మా'

చెల్లెమ్మా ఆవి పిలువబడిన దుఃఖాతురయైన ఆ గృహిణి పులిరాజును ఆరూపంలో చూసేసరికి మొదట భయపడి, తర్వాత ఎవరో దేవత ఆ రూపంలో తన ముందు ప్రకృతిమైనదని నమ్మినదై భక్తిప్రపత్తులు ఇనుమడింప చేతులు జోడించింది :

అప్పుడు మృగరాజు నిజమైన దేవతలా కాకుండా ఆదేవత పంపిన ప్రతినిధిలా ఇలా అంది

'నిన్ను చూస్తే నాకడుపు తరుక్కుపోతుంది చెల్లెమ్మా. నువ్వు నీ పనికిమాలిన—కాదుకాదు, కోపానికిరాకు— దైవసమానుడైన నీ భర్తతో పోట్లాడి పిల్లల్ని అక్కడే వదిలేసి తల్లిగారింటికి వెళ్ళున్నావని నాకు తెలుసు. నీ భర్త మంచివాడేననీ, నీ అత్తా మామా అంతా మంచివారేననీ, నువ్వు అతిమంచిదానవనీ తెలుసు. పాడువిధి ఇంత మంచిదానవైన నీపట్ల వక్రించిందనీ, ఒకానొకప్పుడు దేవుడుకూడ విధిచేతితో కీలుటొమ్మేననీకూడ నాకు తెలుసు. మనమంతా మంచివాళ్ళమే. దేవుడుకూడ మంచివాడే. కావి దారిద్ర్యం బహు చెడ్డది. విధి ఇంకా చెడ్డది. ఈరోజులు మరీ మరీ చెడ్డవి. అందుకని చెల్లెమ్మా దుఃఖపడకూడదు. అదైర్వ్యపడగూడదు. ఇది నీకూతెలుసు. కావి నీకు తెలివి ఓ విషయం నాకు తెలుసు అదేమిటంటే— ఈ వుంగరం మహిమ.'

గృహిణి కళ్లు విప్పార్చి తళతళా మెరుస్తోన్న ఆ వుంగరాన్ని చూసింది.

'నువ్వు నా తోబుట్టువు లాంటిదానివి తన తోబుట్టువు కష్టాల్లో వున్నదంటే ఏ అన్నయ్యైనా చూస్తూ ఉంకగలదా? ఈ వుంగరం నీకిస్తున్నాను తీసుకువెళ్లు. దేవుని పటంముందు పెట్టి రోజూ కుంకుమా పూలూ వేసి పూజించు. నీ కోరికలన్నీ ఈదేరుతాయి. దారిద్ర్యం నీ జోలికిరాదు. అప్పుడు బజార్లోకి వచ్చిన కొత్త చీరల్లా కొనేస్తావు. గంటకొక్క చీర మారుస్తావు. నగలవర్తకులదగ్గరి మంచిమంచి నగలన్నీ నీ శరీరం మీదుంటాయి. నువ్వు హీరోయిన్ లా నీ భర్త హీరోలా చుట్టుపక్కల గృహిణులకు కన్నుకుర్రేలా అందంగా ఆనందంగా ఖుషిఖుషిగా వుంటారు. నువ్వు కథలు రాస్తావు. నీ నవలకు ఫస్టు ప్రైజ్ లొస్తాయి నీ సీరియల్స్ తో వార్షిక మాస పత్రిక

లన్నీ సర్కులేషన్‌ని పెంచుకుంటాయి. నీ కథల్ని సినిమాలు తీస్తారు. అవి ఒక్కోటి యాభై వారాలపైగా ఆడతాయి. నువ్వింకా నోములు నోస్తావు, ప్రతీతాలు చేస్తావు. నీ కొడుకుల పుట్టువెంట్రాకలు తిరుపతిలో తీయిస్తావు. నీ బిడ్డల చెవులు కాశీలో కుట్టిస్తావు... !'

గృహిణి తన్మయత్వంలో ఊగిపోయింది. ఆనకా వారాలన్నీ యిచ్చే ఉంగరం తీసుకోవడానికి దేవునిదగ్గరకు వెళ్లినట్లు మృగరాజు దగ్గరికి వెళ్తూ బుడుగులో దిగింది. ఆవిధంగా పులిరాజుకు ఆడకూతురు మాంసం దొరికింది. ఆరోజు ఆకలి తీరింది.

'కామ్రేడ్ !'

'నిన్ను నమ్మును నేను' అరిచాడు కార్మికుడు.

'కాని నిన్ను నేను నమ్ముతాను' అంది పులిరాజు. 'ఈ ఆధునిక యుగంలో నీ పాత్రని నేను నమ్ముతాను. నీ ప్రాముఖ్యాన్ని, నీ సేవను, నీ శక్తిని నేను జాగా నమ్ముతాను. నీ భవిష్యత్తుపట్ల ఎవరికీ లేని నమ్మకం నాకుంది. కామ్రేడ్ ఈ దేశం నీది. ఈ సంపద నీది. ఈ ప్రపంచానికి నువ్వే ఆనలు సృష్టికర్తవు. కాని నువ్వీ రోజు దాడులు దోపిడీ చేయబడుతున్నావు. నీ కష్టాన్ని మేపి గుత్తపెట్టుబడిదారులు తెగ బలుస్తున్నారు. నువ్వు తెగించి నమ్మేచేస్తే నీపైకి గుండాల్ని వంపిస్తున్నారు. నీదైన నీ దేశంలోనే నీకు ఇల్లు లేదు. చదువులేదు. వైద్యంలేదు. రక్షణలేదు. నమ్మకపై స్వతంత్రం కూడలేదు. మరి ఉన్నదేమిటి? సంకెళ్లు, సంకెళ్లు. అందుకని అందుకనే కామ్రేడ్ ! నీ చేతుల్లోకి రాజ్యాధికారం రావాలి. వచ్చి తీరుతుందని భగవంతుడు గీతలో చెప్పేడు. మన దేశనాయకులు వెయ్యిన్నొక్కసార్లు అక్కడ యిక్కడ ఆనకుండా అంతటా చెప్పారు.'

ఏ క్రేడ్ యూనియన్ లీడరు ఇంత గొప్పగా మాట్లాడగా వినలేదు కార్మికుడు. ఆప్రతిభుడై వినసాగాడు పులిరాజు మాటలు.

మరి రాజ్యాధికారం నీ చేతికెలా వస్తుంది? తెలీదా. స్త్రోకుల్వేయడం మాత్రమే తెలుసా. మీ నాయకులు రాజ్యాధికారం వచ్చితీరుతుందని చెప్పారు కాని. ఎలా వస్తుందో. అందుకు నువ్వేచేయాలో చెప్పలేదా. నేను చెబుతాను విను. ఈ ఉంగరంద్వారా వస్తుంది నీకు రాజ్యాధికారం. ఆశ్చర్యపోతున్నావా నిజంకామ్రేడ్ నిజం. ఈ ఉంగరంవల్ల నీవు పెద్ద క్రేడ్ యూనియన్ లీడర్ వవుతావు. తర్వాత రాష్ట్ర కార్మికమంత్రివవుతావు. అక్కణ్ణించి ముఖ్యమంత్రి, చివరకు ప్రధానమంత్రివై రాజ్యాధికారాన్నంతా చేజిక్కించుకుంటావు. కార్మిక శ్రేయోరాజ్యాన్ని నెలకొల్పావు.

'నిజంగానా' అన్నాడు కార్మికుడు.

'నిజమే'నంది పులిరాజు.

కార్మిక శ్రేయోరాజ్యాన్ని కేగలిగే మహత్తుకలిగిన ఉంగరాన్ని అడుక్కునేందుకై వెళ్ళిన కార్మికుడి రక్తం వేడి పులిరాజుకు చాలా హుషారు కలిగించింది.

* * *

తర్వాత

ఒకరోజు ఇలాగే ఆ వుంగరాన్ని చూపించే పులిరాజు రైతును స్వాహా చేసింది. మరోరోజు విద్యార్థిని భోంచేసింది. తర్వాత ఓరోజు గిరిజనుణ్ణి సఫాచేసింది. హరిజనుణ్ణి సఫాచేసింది. ఇంకోరోజు ఇంకొకర్ని - ఇలాగ ఎన్నోరోజులు ఎంతోమందిని మింగేసింది.

పులిరాజు తనగా మిగిలిన ఎముకల్ని నక్కలు, రాబందులు నమంగా పంచుకుని పీక్కుతినేవి. చివరికి మిగిలిన ఎముకల్ని ఆ ఋరదగుంటలోనే పైకి కనిపించకుండా తొక్కేసేవి.

* * *

ఆరోజు-

సూర్యుడు ఉదయించిన కొద్దిసేపటికే చండపరచండంగా మారేడు. వసంత రుతువు ఆదవినంతా చిగురుటాకుల్లో చిరుగాల్లో, రంగురంగుల పూలతో సళ్ళతో అలంకరించి కొత్తయుగానికి స్వాగతమిచ్చేందుకు తయారైనట్లుగావుంది

అప్పుడు

ఆకలితో మండిపోతున్న పులిరాజు ముందుకు అతడు వచ్చాడు.

అతనిరాక పులిరాజుకు ఎంతో సంతోషాన్ని కలిగించింది. ఎందుకనో పులిరాజు కీమద్య రోజురోజుకూ రక్తదాహం హెచ్చుతున్నదేగాని తగ్గడంలేదు.

'రా-రా నీకొరకే ఎదురుచూస్తున్నాను' అంది.

'నేను నీకొరకే వచ్చాను. నీగురించి వినేవచ్చాను' అన్నాడు అతడు.

పులిరాజు ముసలిగుండెలో ఏమూలలోనో భయం పుట్టింది అతని మాటలు వింటూంటే. ఐనా మానవమాతృనికి తను భయపడడమా :

మామూలుగా మాట్లాడడానికి ప్రయత్నిస్తూ పులిరాజు అడిగింది. 'అలాగా. నా గురించి ఎవరు చెప్పారు నీకు '

'ప్రతి ఒక్కరూ చెప్పారు. చిన్నా పెద్దా ముసలీ ముతకా ఆదామగా అందరూ చెప్పారు. ఈ భూమిమీది ప్రతిజీవీ చెప్పింది. చిన్న మట్టి అణువు, అతిపెద్దపర్వతం,

చెట్లు చేమలు, ఆడవులు, నదులు, సూర్యనందురీలు, ఆకాశం, సముద్రాలు- అన్నీ సీగురించే మాట్లాడుకుంటున్నాయి.'

అతని నిర్వయత్యాన్ని చూస్తుంటే, అతని కళ్ళలోని మెరుపుల్ని చూస్తుంటే, అతని మాటల్లోని ఆత్మవిశ్వాసం అవేశాల్ని చూస్తుంటే పులిరాజుకు తానిదివరకెన్నడూ చూడని తానెరగని ఒక కొత్తమనిషిని, అతి బలవంతుణ్ణి, తన ఆసలు కరువును చూసినట్లుగా ఫీలయింది.

'మరి నువ్వెవరు?' ధైర్యంగా ఉండడానికి ప్రయత్నిస్తూ అడిగింది.

'నేనా?' అతడు చిన్నగా, గర్వంగా నవ్వాడు. 'నేను విప్లవకారుణ్ణి. పీడిత ప్రపంచానికి విముక్తి ప్రదాతను. నువ్వు తినేసిన చిరుదోగ్గి మాతండ్రి. నిరుదోగ్గి మా అన్న. కార్మికుడు మా చిన్నాన్న. గృహిణి మా వదిస. రైతు మా పెదనాన్న. విద్యార్థి నా తమ్ముడు. గిరిజన, హరిజనులు నా నేస్త్రాలు. నేను విప్లవకారుణ్ణి.'

'విప్లవకారునివా? మంచిది మంచిది. ఐతే నువ్వు యీ వజ్రీపుటుంగరం గురించి వినేవుంటావు.'

'విన్నాను. నీ వజ్రీపుటుంగరం గురించి బాగా విన్నాను. దాని ఆశ చూపి ఎందరెందర్ని బురదగుంటలోకి లాగి మట్టుపెట్టావో అంతా విన్నాను. విన్నానుకాబట్టే యిక్కడికి వచ్చాను. ఇక నీ అటలు సాగవు. ఇంతటితో నీ ఆటకట్టు.'

ఉంగరం మంత్రిం పారలేదు. ఫెయిలయింది. పులిరాజు శరీరం ఒక క్షణం వజ్రవజ్రా వణికింది. అలా పులిరాజు ఎన్నడూ ఎవరిముందూ వీ పరిస్థితుల్లోనూ వణికి పోలేదు. ఐనా ఘరుక్షణంలోనే ధైర్యాన్ని, బలాన్ని కూడదీసుకుంది. అదవంశా దద్దరిల్లేటట్లు గర్జించింది.

'గుడ్డొచ్చి పిల్లనెక్కిరించినట్లు ఎగిరెగిరి పడుతున్నావే? నువ్వెవరిముందు నించని మాట్లాడుతున్నావో తెలుసుకునే మాట్లాడుతున్నావా? ఒక్క పంజాదెబ్బితో నీ నవ్వులన్నీ ఎగిరిపోతాయి. నా కోరలమధ్య చిక్కుకుని నీ శరీరం నుగ్గునూచమై పోతుంది. ఏదో పాపం పోసి ఆవి సహాయం చేయదలచుకుంటే చిన్నా పెద్దా మరచి మిడిసినడుతున్నావే. జాగ్రత్త.'

'అలాగా' అన్నాడు అతడు. అని భుజానవున్న తుపాకీ తీసేడు.

తుపాకీచూసి పులిరాజు అదిరిపడింది. ఇంతవరకూ పులిరాజుదృష్టి దానిపైకి వెళ్ళనేలేదు. తన చురకత్తి చూపుకేమయింది? తన స్ఫూర్తి ఎప్పుడుచచ్చిపోయింది?

అతడు తుపాకీ లోడ్ చేస్తున్నాడు తనవైపే చూస్తూ. సమయం మించిపోతున్నది. అవకాశాన్ని తన పంజానించి జారిపోనివ్వకూడదు. త్వరగా అతిత్వరగా దెబ్బతీయాలి.

పులిరాజు భయంకరంగా ఆతి భయానకంగా గర్జించింది. (గర్జించాననుకుంది) బురదలోంచి ఒక్క దుముకుదుమికి ఆతణ్ణి ఒకేఒక్క పంజాదెబ్బతో పరలోకానికి పంపానుకుంది. అనుకున్నదే తడవుగా శరీరంలోని సమస్త బలాల్ని కూడదీసుకుని ఎగిరింది.

అశ్చర్యం! పులిరాజు ఎగరలేకపోయింది. ఇన్నాళ్లు తన పథకంలో తనకు ఆమోఘంగా ఉపయోగపడ్డ బురదగుంటలో దిగబడి తనకాళ్లు పెక్కిరించడంలేదు. తన బలం పనిచేయడంలేదు. తన లాఘవం బురదగుంటనించి తనను లాగలేకపోతున్నది. ఎలాగ.... ఎలాగ....

పులిరాజు అటు గింజుకున్నది. ఇటు గింజుకున్నది. పిచ్చి పిచ్చిగా భయం భయంగా ఆరిచింది. ఇన్నిరోజులూ తనకు ఆహారం సంపాదించిపెట్టిన వజ్రపుటుంగరం ఎక్కడో బురదలోపడి కూరుకుపోయింది. దుద్రాక్షమాల ఎక్కడపడిపోయిందో జాడలేదు.

అతడు పులిరాజునా అవస్థలో చూచి నవ్వేడు నిర్దయగా కర్కశంగానవ్వేడు నవ్వి అన్నాడు.

'లాభంలేదు నన్ను చంపడం కాదుకదా నిన్నునువ్వే రక్షించుకోలేవు. మాయ చేసి మోసంచేసి మాత్రమే నువ్వు దొంగదెబ్బ తీయగలవు అంతకన్నా నీకు చాక కాదు. నీ గర్జనలకు ఇప్పుడు కుండేళ్లుకూడ భయపడవు— నువ్విన్నిరోజులూ జనానికి చూపించి వాళ్ళని ఆశపెట్టి మోసం చేసిన వజ్రపుటుంగరం ఎక్కడ? నీ దుద్రాక్ష మాల, నీ కల్లజొల్లి కబుర్లు, నీ కపటనాటకాలు ఏమయ్యాయి? అలా గింజుకుంటా వెందుకు.. లాభంలేదు. ఇన్నిరోజులూ నీకెంతగానో తోడ్పడ్డ యీ బుడగులోంచి నువ్వు బయటపడలేవు. పడలేవుగాక పడలేవు. ఇంతకాలం నీ రక్తిరాహం తీర్చు కునేందుకు నువ్వు ఉపయోగించుకున్న ఈ బురదగుంటలోనే, నువ్వెంతమంది జీవితాలకో నమాదులుకట్టిన ఈ బురదగుంటలోనే, నువ్వు స్వయంగా తెలివిగా ఉపాయంగా ఏర్పాటుచేసుకున్న నీ యీ బురదగుంటలోనే నీ సమాధి కడతాను. యుగదర్శం నీ చావు కోరుతున్నది. మొత్తం ప్రపంచానికి ప్రపంచం నీచావుకోరుతున్నది. ఇప్పుడు విన్నెప్పడూ రక్షించలేదు. నీకు కాలం మూడింది.'

అతడు చావుభయంతో కొట్టుకుంటున్న పులిరాజువైపు తుపాకి గురిపెట్టాడు.

(ఈ కథలోని ఈ క్రింది పదాలకు ఆర్థం తెలిసివారికి :

బురదగుంట లేక బురుగు = పార్లమెంటరీ ప్రజాస్వామ్యం + పెట్టుబడిదారీ విధానం; వజ్రపుటుంగరం = సోషలిజం అను ఒక పొడిమాట లేక నినాదం.)